



Хвала Хрысту!

Пачаў раставаць снег, ажыла прырода, паказалася сонейка, з зямлі выглянула першая зялёная траўка. І на ніве нашай рубрыкі “На скрыжаванні” таксама адбыліся невялікія змены. Дарагія Чытачы! З павагай да Вас і Вашых прапаноў, мы ўводзім падрубрыку “Інтэнцыя месяца”, дзе будзе публікавацца інтэнцыя, вызначаная папам Бенедыктам XVI на кожны месяц 2012 года. Уводзіцца таксама падрубрыка “Верш месяца” для творчых асоб. Запрашаем прымаць у ёй удзел! Яна будзе выходзіць папераменна з падрубрыкай “Песня месяца” (таксама па Вашай просьбе). Акрамя гэтага, звяртаем увагу на тое, да якіх святых можна маліцца ў гэтым месяцы.

У сакавіку будзем наводзіць парадак. Чаму? Бо так патрабуе справа месяца...

ВЫКАЗВАННЕ З БІБЛІІ: “Так, як вы зрабілі аднаму з гэтых братоў Маіх найменшых, вы Мне зрабілі» (Мц 25, 40).

Часам робіш штосьці такое, пасля чаго аж самому становіцца жакліва. А калі перад тым, як нешта зрабіць, добра паразважаць, наўрад ці потым захочацца адцягнуць час за хвост, вярнуцца і штосьці выправіць. Не трэба забывацца на тое, што вакол нас браты і сёстры, не трэба пагарджаць імі. Ubачыўшы Езуса ў кожным чалавеку, захочацца, каб Ён усміхнуўся. Робячы добрую справу для бліжняга, мы праслаўляем Бога, а зазлаваўшыся на кагосьці, абражаем Яго. †

Мэта месяца: не даваць пылу асядаць на праблемах

Інакш кажучы, не баяцца цяжкасцей, а ісці ім насустрач. Па-першае, Ты ведаеш, што Твой анёл побач. А Бог спашле Табе толькі такі груз, які Ты зможаш падняць. А хто, як ні Ён, лепш Цябе ведае?

Атрымліваецца, трэба ісці напрамком. І не хвалявацца, што можна апынуцца ў палоне цяжкасцей. Бог міласэрны, а Ты смелы і верыш у Яго ласку.

Калі праблема “залежваецца” ў шафе, на яе асядае пыл. Гэта забруджвае Твой душэўны пакой. Адсюль дрэнны настрой, раздражнёнасць, няўважлівасць да родных, абыхавасць да свету і, увогуле, раўнадушша. А пыл збіраецца далей, і Ты пры гэтым толькі чыхаеш. Ці патрэбна гэта? Наўрад.

Інтэнцыя месяца: “каб ва ўсім свеце быў правільна ацэнены ўклад жанчыны ў развіццё грамадства

Жанчына ў гэтым свеце мае вельмі важнае прызначэнне: яна дае жыццё чалавеку, а Бог удыхае ў яго душу. Жыццё на Зямлі працягваецца. Але адначасова жанчына паспявае быць і добрай гаспадыняй у хаце, і шчырай сяброўкай, дарадчыцай родным і блізкім, сур’ёзным і цвёрдым працаўніком. Трэба дзякаваць за гэта Богу. Трэба цаніць гэта.

Прадмет разважанняў месяца: парадак

Як добра, калі ў жыцці ўсё ўпарадкавана: справы, словы, думкі. І адчуваеш сябе неяк інакш: спакойна і разважна. І праблемы не хвалююць, бо добра ведаеш: трэба ўсяго толькі раскласці думкі па палічках і зрабіць правільныя высновы. А правільная выснова – гэта адказ на хвалючае пытанне.



Асоба месяца: Святая Тэрэза Авільская

Поўнае імя Святой – Тэрэза Санчэс дэ Сепеда і Аумада. Нарадзілася яна 28 сакавіка 1515 года ў іспанскім горадзе Авіле. У яе сям’і было 9 дзяцей. Сям’я была дастаткова забяспечаная, знатная.

Ва ўзросце 6-ці гадоў Тэрэза навучылася чытаць. Першымі яе кнігамі былі кнігі пра жыццё святых пакутнікаў. У 12 гадоў дзяўчына цвёрда вырашыла, што павінна пайсці ў манастыр. Маці Тэрэзы на той час ужо памерла, а бацька быў супраць. Як так? Маладая, прыгожая, знатная дзяўчына...

Тэрэза адважылася на гэты крок, калі ёй споўнілася 20 гадоў. Яна збегла з дому і прыняла пострыг у кармеліцкім манастыры, атрымаўшы новае імя – Тэрэза ад Езуса.

Але дзяўчыну адразу напаткала перашкода – цяжкая хвароба. Яе адправілі домоў. Тэрэза хутка аправілася і вярнулася ў манастыр. Бацька з часам прыняў выбар дачкі, часта звяртаўся да яе за духоўнымі парадамі.

Тэрэза прысвяціла сваё жыццё будаванню новых кармеліцкіх манастыроў і напісанню кніг.

У той час манахіні жылі вялікімі суполкамі (каля 200 чалавек), і Тэрэза выказалася за тое, каб “раздрабіць” гэтыя суполкі. Яна дабілася свайго: папа Пій IV дазволіў сястры Тэрэзе заснаваць манастыр па сваёй прапанове. У 1562 годзе ў горадзе Авіле быў створаны манастыр, у якім знаходзілася ўсяго 12 сясцёр, а Тэрэза ад Езуса была яго настояцелькай. Тэрэза была беатыфікавана папам Паўлам V у 1614 годзе, а кананізавана папам Рыгорам XV у 1622 годзе. Каталіцкі Касцёл успамінае Святую Тэрэзу ад Езуса 15 кастрычніка.

Да якіх Святых маліцца ў сакавіку?

Святы Казімір (5 сакавіка),

□□□ Святы Юзаф (19 сакавіка).

Справа месяца: прыбрацца ў хаце, у думках, у сэрцы

Паразважаўшы аб тым, якую ролю адыгрывае парадак, можна сказаць, што ён абавязкова павінен прысутнічаць у нашым штодзённым жыцці. Дзякуючы яму, можна хутка адшукаць патрэбную кнігу на паліцы, калі ўсё расстаўлена ў алфавітным парадку. Дзякуючы яму, думкі ўпарадкаваны і Ты не кідаешся з крайнасці ў крайнасць, не здраджваеш сваім поглядам, калі яны важныя для Цябе, не губляешся ў віхуры пачуццяў, бо Табе па сілах адрозніць імгненне ад працягласці. Паразважаўшы аб тым, якую ролю адыгрывае парадак, можна сказаць, што ён абавязкова павінен прысутнічаць у нашым штодзённым жыцці. Дзякуючы яму, можна хутка адшукаць патрэбную кнігу на паліцы, калі ўсё расстаўлена ў алфавітным парадку. Дзякуючы яму, думкі ўпарадкаваны і Ты не кідаешся з крайнасці ў крайнасць, не здраджваеш сваім поглядам, калі яны важныя для Цябе, не губляешся ў віхуры пачуццяў, бо Табе па сілах адрозніць імгненне ад працягласці.

Парадак – гэта той стан рэчаў, калі яны знаходзяцца на сваіх месцах.

□□□ Галоўнае – ведаць тыя месцы, дзе яны павінны быць.

□□□ Гэта і з'яўляецца вялікай задачай для чалавека.



Фільм месяца: “Я нарадзілася ў выніку аборта”, Джана Джэссэн

Гэта пранікнёная гісторыя маладой дзяўчыны, якая стала ахвярай аборта. Яе біялагічная 17-гадовая маці хацела пазбавіцца свайго дзіцяці (восьмы месяц цяжарнасці!). Урач прапанаваў зрабіць салявы аборт, калі дзіця паглынае салявы раствор, што выпальвае яго знутры. Але Джана цудам засталася жыць. 6 красавіка 1977 года яна з'явілася на свет з дыягназам цэрэбральны параліч. Але яе прыёмныя бацькі паставілі дзяўчыну на ногі, і цяпер яна толькі трохі прыхрамвае.

А ніхто не верыў.

Джана вельмі любіць Хрыста і ўпэўнена, што выжыла, каб абудзіць людзей. Яна падкрэсліла, што ў свеце ідзе страшная барацьба паміж жыццём і смерцю. І спытала: “А на чым боку Вы?” Бо нельга прытрымлівацца нейтралітэту, нельга быць назіральнікам. Таму... кожны робіць свае высновы.

Цікавае дакументальнае выступленне Джаны доўжыцца толькі 16 хвілін, але гэтага

Прыбрацца ў хаце, у думках, у сэрцы!

Аўтар: Ангеліна Пакачайла
02.03.2012 01:00

дастаткова, каб зацікавіцца, паспачуваць, вызначыцца, акрэсліць сваю пазіцыю. І, як кажа Джана, “Праслаўляйце Бога; у Вас яшчэ ёсць такая магчымасць”. Не будзем губляць часу, калі побач здзяйсняюцца такія цуды.

Верш месяца: “На ўзгорку касцёл...”

Адкрываем новую падрубрыку. Я змяшчаю ў ёй свой невялікі твор. Прапаноўваю друкаваць не вершы знакамітых пісьменнікаў, а менавіта Вашыя творы. Няхай не такія складныя, але вельмі шчырыя – тое, што нам і патрэбна. Дасылайце, не саромейцеся!

(На электронны адрас аўтара рубрыкі: **lina-7451@mail.ru**).

На ўзгорку касцёл

□□□ Чорным крыжам узвышаецца.

□□□ А ў небе анёл

□□□ Псалмом разліваецца.

□□□ Усміхаецца Бог:

□□□ Існасць уся абудзілася.

□□□ У малітве адной

□□□ Усё жывое злучылася.

Трэба прыбрацца, сёння ў госці завітае Сумленне.

□ □ **Няхай яно добра сябе адчувае ў пакоях нашай душы.**